

IT-TALB TAGHNA - 3

Nisrani li haqqu dan l-isem idahhal it-talb lil Alla u lill-Madonna fil-hajja tiegħu ta' kuljum. Għalhekk tajjeb li nrawmu lilna nfusna fil-prattika ta' talb regolari f'hinjiet magħzula tal-gurnata; ngħidu ahna meta nqumu filgħodu jew inkunu sejrin għax-xogħol; filgħaxija bir-rużarju fil-familja jew fil-knisja; qabel ma norqdu; u b'gākulatorji qosra (bħal: "Mulej inhobbok", "Tigi saltnatek", "Mulej Ahfiri", jew parti mill-Missierna jew is-Sliema) imferrxa matul il-gurnata kollha.

Għandna nfttxu dejjem talb li jagħti gloriya 'l Alla u nħallu fil-ħniena tiegħu dak li jkollna bżonn.

Niftakru li kull kuntatt ta' mhabba lejn Alla huwa talb li jogħogob hafna lill-Mulej.

Nitgħallmu din it-talba u ngħiduha spiss:

MULEJ!

Lejl u nhar nemmen fik,

Lejl u nhar nadurak,

Lejl u nhar nittama fik,

Lejl u nhar nitlobok maħfra,

Lejl u nhar inhobbok

Lejl u nhar nitlobok

Lejl u nhar fimħabbtek kollha iġbidni lejk!

FTAKRU

Hemm għall-bejgħ Kotba ta' Talb u Kant ippubblikati apposta għall-Laqqgħat ta' Talb tal-Girgenti. Ixtruhom. Jinbiegħa 25c il-wiehed.

Nirringrazzjaw lil dawk kollha li bagħtu kontribuzzjonijiet ta' flus għall-ispejjeż tal-fuljett jew għall-bżonnijiet tal-Moviment tal-Madonna tal-Konsagrazzjoni.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 26

APRIL 1996

JITQASSAM BLA HLAS

L-EWWEL PELLEGRINAĠĠ TAL-GIRGENTI GHAXAR SNIN ILU: 5 TA' MEJJU 1986



Jum sabiħ li jibqa' fl-istorja tal-Girgenti, kien il-5 ta' Mejju 1986, meta skond ix-xewqa tal-Madonna, ittellgħat l-istatwa tagħha fil-għalqa mhux 'il bogħod minn fejn Ġuza Mifsud kienet rat lill-Madonna, fil-wied. Folla kbira wiegbet għas-sejha ta' Marija Santissima. (Ara ir-ritratt hawn fuq, meħud dakinhar)

Minn dak il-jum qaddis għaddew għaxar snin. Kien hemm min forsi haseb li dan kien kollu bluha ta' mara xiha! Dehret kitba fxi gurnali fejn, min ma jemminx, ried jaqta' qalb dawk li riedu, u kellhom raġun,

li jemmnu bid-dehriet tal-Madonna, kemm fil-Wied tal-Girgenti u kemm fid-dar ta' Ġuża stess. Il-grazzji li nqalgħu u l-konverzjonijiet li saru jixhdu l-verità ta' dak li qalet Ġuża. Minbarra dan hemm ix-xhieda tal-fenomeni li mijiet minna raw fix-xemx u fis-sema, l-aktar fit-tmienja ta' Ġunju u fil-hamsa ta' Lulju 1988.

Il-laqgħat ta' kull xahar ma qatgħu xejn u issa qed isiru fl-ewwel u t-tielet Hadd ta' kull xahar, f'hin li jbidel skond l-istagun. Fil-laqgħa ta' Mejju, kull sena, jiġu hafna nies għall-pellegrinagg li jsir fil-Girgenti. Nittamaw li din is-sena l-attendenza tkun l-akbar li qatt kien hemm! Dan kollu f'għieħ il-Madonna tal-Konsagrazzjoni!

Siltiet mid-diskors ta' Ġuża Mifsud, il-Girgenti

NOVEMBRU 1995

Ġuża qalet, "Il-Madonna qaltli, 'Binti inti minn hawn ġew ma taf xejn imma ha ngħidlek xi haġa żgħira jien. Hawn hafna nies vjolenti... li qegħdin inehħu hajjiet, m'hemmx i rispett, m'hemmx imħabba fuq il-kobor t'Alla, m'hemmx imħabba lejn ħuthom l-oħrajn. Lill-Mulej m'humieħ jagħtuh imqar sekonda ta' mħabba, sekonda ta' talb. Minflok, qegħdin jgħaddu hafna żmien fix-xejn u fid-dnub. Ha ngħidlek xi haġa bħalma ġie li għidtlek fil-imghoddi li f'kull minuta u sekonda tal-ġurnata quddiem Alla qegħdin jidhru hafna spirti ta' tfal innocenti li l-ġenituri tagħhom l-ewwel iġibuhom biex jissodisfaw il-passjoni tagħhom u jmorru kontra l-imqaddsa purità imbagħad inehħuhom. Binti, jiena tant jiddispaċini għal dawn l-ispirti ta' dawn it-tfal innocenti... Imbagħad xi ngħid għan-nies maturi, għal dak il-qtil bl-addoċċ, għal dawk li jikkmandaw il-ġnus li mingħajr ebda i rispett jagħmlu dawk l-atti fuq in-nies tagħhom..."

Binti, kemm mogħdija ta' żmien hawn fuq ix-xejn. Eluf kbar ta' nies jahlu hafna żmien fuq biċċa ballun jew fuq it-television. Għal dawk l-affarijiet dejjem ikollhom żmien imbagħad għall-Mulej ma jkollhomx hin. Iduru lejn il-Mulej biex jittkellmu hażin biħ u jgħidu li m'għandhomx bżonn lill-Mulej f'hajjithom..."

Bejn il-Ġimgha u s-Sibt jiena kont qegħda nagħmel meditazzjoni l-

aktar kbira fuq Ġesù qiegħed ibati... u fejni rajt lil Ġesù bil-kuruna tax-xewk u bis-salib fuqu. Jiena għidtlu, "Ġesù, Ġesù mela inti għadek bix-xewk u bis-salib? Dak halliħ għaliġa issa."

Ġesù qalli, "Inti għandek minn dak ix-xewk u għandek salib kbir fuqek. Binti, hawn hafna li jridu jsallbuni mill-ġdid, jinkurunawni bix-xewk, b'dak il-materjal hażin li għandhom fil-sienhom illi jttkellmu hażin kontra l-passjoni u t-tbatijiet li batejt għalihom u għal kulħadd. Bl-affarijiet li jgħidu qalbi jfarrkuhieli. Qabel ma hadt il-passjoni hallejt lili nnifsi fil-Ewkaristija iżda dan il-misteru hekk kbir li tani l-Missier tiegħi qiegħed jiġi ddisprezzat. L-Ewkaristija qiegħda tiġi ddisprezzata b'kull mod u b'kull mezz ikrah. Bħalma dejjem għamilt sa issa għid b'dan lil dawk li jifhmuk, lil dawk li għandhom i rispett u mħabba lejn l-Ewkaristija mhux biss f'Malta imma kullimkien... Żomm il-sienek nadif u użah b'hafna kliem sabiħ lejn Missierna li qiegħed fis-sema u lejn dawk in-nies li qegħdin ibatu taħt il-kmand ta' haddieħor, li jsammruhom bit-tbatija, b'affarijiet vjolenti, bil-ġuħ, mingħajr djar..."

Għalhekk hbieb tiegħi nerħu lis-shaba mudlama li hawn fuq Malta u fuq id-dinja. Ngħidilkom li sas-sena 2000 id-dinja mhix ha tara hliel affarijiet koroħ jekk aħna ma nitolbux lil Alla...

DIĊEMBRU 1995

Waqt din il-laqgħa Ġuża kkundannat it-tgħajjir li jsir anke fost membri ta' l-istess familja minħabba l-politika. Hija qalet, "X'irriduħom dawn l-affarijiet jaħasra! Aħna qegħdin flinja waħda għaliex qegħdin fil-linja tal-Madonna tal-Konsagrazzjoni... Għadha ma ssemmietx il-ġurnata ta' l-elezzjoni imma jiena ngħidilkom, in-number one agħtuh lill-Mulej Alla, in-number two agħtuh lill-Mulej Ġesù ta' l-Ewkaristija, in-number three agħtuh lill-Ispirtu s-Santu biex iqajmilna l-fidi, in-number four agħtuh lill-Madonna, imbagħad l-oħrajn nagħtuhom lil dawk ta' rieda tajba. Lil dawk li huma ta' rieda hażina, li joqogħdu jitgħajru ma nagħtuhomx għaliex aħna mal-Mulej... Arukaħa, imissna nistħu qegħdin go Malta, dan it-tgħajjir kollu! Niskandalizzaw lil-haddieħor b'dan it-tgħajjir u b'din il-mibegħda u tharbit..."

Għandna nitolbu kemm nilfħu lil kbir Alla u lill-Mulej Ġesù ta' l-Ewkaristija, għandna nitolbuhom bil-qima u bil-prudenza kollha, għandna nitolbu lill-qawwa ta' l-Ispirtu s-Santu għaliex jiena naf li l-għajjnuna u l-qawwa u d-dawl li jagħti l-Ispirtu s-Santu hawn hafna li ċaħduħom... U għaliex ma għandniex ngħidulu lill-maħbub Ġesù, aghdirna, aħfrilna u użana biex aktar nagħmlu dak li trid inti milli dak li rridu aħna? Ukoll lis-Sinjura tal-Hajja għandna ngħidulha kliem ta'

rispett u nużawha bhala omm għażiża... Noqogħdu hafna attivi għat-tieni miġja tal-Mulej Ġesù... Alla huwa mmortali, Ġesù huwa mmortali, u għad irridu narawh ġej fuq is-shab biex aħna nagħtuh kont ta' hajjitna u kif imxejna ma' haddiehor..."

JANJAR 1996

Waqt din il-laqgħa li saret fl-Epifanija, Ġuża qalet, "Aħna wkoll għamilnieha hawn fuq tas-Slaten Maġi li qbadna ġejna hawn fuq biex nagħmlu żjara lil kbir Alla, lill-Mulej Ġesù ta' l-Ewkaristija flimkien ma' l-Ispirtu s-Santu għal qawwa li qiegħed jagħtina... Aħna għamilna d-doveri tagħna u mbagħad jekk Alla jrid dan nieħdu l-hlas tiegħu meta jsir il-ħin mingħand il-kbir Alla u mingħand is-Sinjura tal-ħajja..."

Jiena ngħidilkom nishru u nitolbu għaliex ma nafux meta mmutu... Il-bravi kollha li hawn jgħidu li lil Kbir Alla ma jafuhx, ma jużawhx, jgħidu li la hemm ix-xjenza ma għandux jibqa' jindaħal il-kbir Alla. U dan diskors? Kif inżilt mill-karrozza jiena bdejt immiss ma' dak it- tapit li hemm mal-ħajt. Min hu kapaċi itella' werqa ta' l-Ingliz minn dak li hemm mal-ħajt?..."

Ġuża mbagħad irringrazzjat lil dawk kollha li baġtulha l-kartolini fi żmien il-Milied. Hija qalet li minflok ma baġtet kartolini tat xi quddies għal bżonnijiet ta' dawk kollha li baġtulha dawn il-kartolini. "Il-quddies aqwa minn kollox għaliex jieħu minnu kulhadd. Tlabt hafna biex dawn l-affarijiet ikollhom skop hafna qaddis u spiritwali..."

Aktar tard Ġuża semmiet il-każ ta' missier li mar għandha flimkien ma' bintu u li qalilha, "Issa din it-tifla ħa nżommha miegħi sakemm Alla ħa jagħtiha l-frott tad-dnub li għamlet u mbagħad inkeċċiha 'l barra." Ġuża qaltli, "Le la tagħmilx hekk. Alla jberkek aktar tas-sagrificċju li tagħmel." Kompliet tghid, "Noqogħdu f'itenti għaliex il-Madonna tant kienet tibża' mill-affarijiet impuri. Kollox għandna nagħmlu fil-ħin u bis-sabar... Inżiduha ħbieb il-quddies tal-Hadd, immorru kif għandna mmorru... Jiena ngħidilkom li dari kollox kien dnub, jekk ma tmurx il-quddies tal-Hadd kien dnub mejjet, jekk tonqos mill-affarijiet puri ma kienx sew... Għandna nitolbu hafna, għandna nirreparaw hafna għall-bżonnijiet tal-midinbin, għall-bżonnijiet ta' dawk li huma mingħajr il-kbir Alla, ma jemmnux fil-Mulej Ġesù ta' l-Ewkaristija..."

Ibagħtu l-korrespondenza tagħkom - opinjonijiet - mistoqsijiet - grazzji maqlugħa - kontribuzzjonijiet oħra lil: Editur "Lehen il-Girgenti" Bro. Victor Privitera, F.S.C., Stella Maris College, Gzira.

MISTOQSJIET U RISPOSTA

Għalkemm "Malta żgħira u n-nies magħrufa" għad hemm hafna Maltin u Għawdxin li ma jafu xejn, jew kważi, dwar Ġuża Mifsud u l-Ġrajjet tal-Girgenti. Kull meta nżur il-post tal-laqgħat ta' talb, kemm nhar ta' Hadd u kemm matul il-ġimgħa insib nies li jkunu ġew il-Girgenti għall-ewwel darba. Ninduna, għax meta nqassmilhom il-fuljett "Lehen il-Girgenti" juru li ma jkunux jaf x'inhu u jibdew jagħmlu hafna mistoqsijiet. Nagħzel tlieta minnhom:

1. Min hi Ġuża Mifsud... veru li hi xiħa daqsxejn iffissata?

Illum, Ġuża għadha kemm għalqet 73 sena! Imma għandna "sens komun" kbir għalkemm hi bla skola. Minbarra mħabba straordinarja lejn Ġesù Ewkaristija u Maria Santissima, hi mimlija b'karità l-aktar ġeneruża, lesta dejjem li titlob għall-proxxmu u tgħinu kemm tista'. Ġuża qed tbat i hafna u nistgħu nqisuha bhala vittma għad-dnubiet ta' pajjiżna u tad-dinja kollha.

Għal aktar tagħrif fuq Ġuża u l-Ġrajjet tal-Girgenti hemm kotba ippubblikati kemm bil-Malti u kemm bl-Ingliz.

2. Hawn, jinjalghu grazzji?... Isiru mirakli?

Ġuża ilha li wiegħbet għal dawn il-mistoqsijiet. Kemm-il darba tenniet li bil-fidi naqilgħu kull ma għandna bżonn. Il-fidi, kollox! Għandna jkollna fiduċja shiħa fil-Madonna u nkunu lesti li noqogħdu għar-rieda tal-Mulej.

L-Awtorità tal-Knsija biss tista' tiddikjara li saru mirakli. Imma fil-fuljetti li nippubblikaw kull tliet xhur hemm imsemmi fejqan straordinarju li hafna jsejhulu "mirakoluż" ta' persuni li tista' torbot fuq ix-xhieda tagħhom. Għandna wkoll ċertifikati ta' fejqan minn tobbja serji. S'issa ġew imqassma 25 edizzjoni tal-fuljett "Lehen il-Girgenti" fdawn l-aħħar sitt snin.

Minbarra l-fejqan tal-gisem hemm il-fejqan tar-ruħ; konverżjonijiet ta' nies li kienu abbandunaw il-prattika tar-religjon għal aktar minn tletin jew erbgħin sena. Għalkemm nafu b'xi

whud minn dawn il-konverżjonijiet, il-biċċa l-kbira tagħhom jibqgħu magħrufin minn Alla u l-konfessuri biss.

Hemm ukoll ix-xhieda ta' l-ghegubijiet li rajna fis-sema speċjalment fit-8 ta' Ġunju u fil-5 ta' Lulju 1988. Dawn il-fenomeni huma imsemmija ukoll fil-fuljetti u l-kotba ippubblikat s'issa.

3. Xi tghid il-Knisja fuq id-dehriet li kellha Ġuża?

Il-Knisja hija prudenti hafna u tiehu hafna żmien biex teżamina dak li jkun għara: grazzji, mirakli u dehriet tal-Madonna.

Li nistgħu nġhidu mingħajr tlaqliq hu li l-Arċisqof tagħna hu kuntent hafna b'dak li qed isir il-Girgenti imma jaħseb li għadu kmieni wisq biex isir eżami ufficjali ta' dak kollu li għandu x'jaqsam ma' Ġuża Mifsud u li ahna nsejġu "Il-Ġrajjet tal-Girgenti".

Nitolbu lill-Madonna biex tnebbah lill-Arċisqof biex dan l-eżami ma jdumx ma jsir.

L-EDITOR

GRAZZJI MAQLUGHA

1. Joe u Violet Mifsud minn tal-Pietà, kif ukoll Miss Doris Calleja minn tas-Sliema, bagħtu kontribuzzjoni ta' flus bhala ringrazzjament tal-grazzji li qalghu permezz tal-Madonna tal-Konsagrazzjoni.

2. Mrs Helen Caruana, minn Birkirkara, għamlet kontribuzzjoni ta' flus biex tiringrazzja lill-Madonna għall-fejqan ta' għajna.

3. Tereza Degabriele minn M'Xlokk tghid hekk: "...kif kont fil-kċina nixxotta l-platti, f'daqqa wahda nisma' tifqigha kbira u parti mis-saqaf nizlet fuqi u fuq il-mejda li kienet hdejja. Hafna mill-materjal li waqa' ġie fuq spallti, Li ġie fuq rasi kien joqtolni

żgur. Il-mejda xxaqqet fejn ħabat. Ghedt "ahseb u ara x'ferita sa titfaċċa fi spallti!" Mort nara x'għandi u... ma sibt ebda girfa u lanqas nitfa' uġigh. Indunajt li kelli l-laptu tal-Madonna tal-Konsagrazzjoni meħmuż mal-libsa ta' taħt, għax dejjem inzommu fuqi. Kien żgur permezz ta' dan il-laptu li l-Madonna salvatli ħajti jew għalinqas minn korriment serju. Jalla d-devoti tal-Madonna jilbsu dejjem dan il-laptu."

4. Rapport ta' Mary Rose Attard, minn B'Bugia: "Jien għandi triplets, tnejn bniet u tifel, illum għandhom tliet snin u nofs. It-tifel, Anselm, għadda sena shiħa bid-deni u għalkemm kont nieħdu l-isptar hadd ma nduna x'kellu. Meta ġie Mr. Bianchi u ra lit-tifel qalli biex intellgħu l-Ingilterra. Hemm ġie operat u Mr. Bianchi nehħielu tmien ġebliet minn ġol kilwa. Wara operazzjoni ta' ħames sigħat Mr. Bianchi ħareġ u stqarr: 'Dan it-tifel kellu minn jitlob għalih!'

It-tifla Noelene, kellha żaqqa dejjem tuġagħha u ma setgħetx tagħmel pipi. Ommi għabtiha l-Girgenti. It-tifla bdiet tghid: "Għandi mimmi f'żaqqi; fejjaqni, Madonna!" It-tifla lanqas kienet tiekol. Kif ġiet id-dar, bdiet tiekol u ma kellhiex aktar uġigh.

It-tifla l-oħra, Maria, kellha bżonn ta' operazzjoni fil-musrana. Kulhadd qata' qalbu minnha. Ġurnata qabel ma' t-tifla dahlet l-isptar, ommi ħaditha hdejn il-Madonna tal-Girgenti; u kien hemm Ġuża Mifsud. Din qaltilha: "Kollox se jmur sew". Kien hemm mara li għolliet lit-tifla mal-kurċifiss il-kbir li kien hemm. L-operazzjoni saret u għalkemm it-tifla għaddiet għaxart ijiem fl-ITU. wara tliet ġingħat ħarġet mill-isptar qawwija u shiħa. Issa jonqosha operazzjoni fil-qalb. Għandna fiduċja kbira fil-Madonna li kollox imur sew."

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.